



**ព្រះរាជាណាចក្រកម្ពុជា**  
**ជាតិ សាសនា ព្រះមហាក្សត្រ**

**ក្រសួងអប់រំ យុវជន និងកីឡា**

**លេខ: ២៣៤៣ អយក. ២៣**

**ប្រកាស**  
**ស្តីពី**

**តម្លៃសមមូលនៃសញ្ញាបត្រមធ្យមសិក្សាទុតិយភូមិ**  
**រដ្ឋប្បវត្តិក្រសួងអប់រំ យុវជន និងកីឡា**

- បានឃើញរដ្ឋធម្មនុញ្ញ នៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៩១៨/៩២៥ ចុះថ្ងៃទី០៦ ខែកញ្ញា ឆ្នាំ២០១៨ ស្តីពីការតែងតាំងរាជរដ្ឋាភិបាល នៃព្រះរាជាណាចក្រកម្ពុជា
- បានឃើញព្រះរាជក្រមលេខ នស/រកម/០៦១៨/០១២ ចុះថ្ងៃទី២៨ ខែមិថុនា ឆ្នាំ២០១៨ ដែលប្រកាសឱ្យប្រើច្បាប់ ស្តីពីការរៀបចំ និងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០១៩៦/០១ ចុះថ្ងៃទី២៤ ខែមករា ឆ្នាំ១៩៩៦ ដែលប្រកាសឱ្យប្រើច្បាប់ស្តីពីការបង្កើតក្រសួងអប់រំ យុវជន និងកីឡា
- បានឃើញព្រះរាជក្រមលេខនស/រកម/១២០៧/០៣២ ចុះថ្ងៃទី០៨ ខែធ្នូ ឆ្នាំ២០០៧ ដែល ប្រកាសឱ្យប្រើច្បាប់ស្តីពីការអប់រំ
- បានឃើញព្រះរាជក្រមលេខ នស/រកត/០៧៩៦/៥២ ចុះថ្ងៃទី២៦ ខែកក្កដា ឆ្នាំ១៩៩៦ ស្តីពីប្រព័ន្ធអប់រំចំណេះទូទៅ ១២ ឆ្នាំ
- បានឃើញអនុក្រឹត្យលេខ១៨ អនក្រ.បក ចុះថ្ងៃទី១៥ មិថុនា ឆ្នាំ១៩៩២ ស្តីពីការបើកសាលារៀនចំណេះទូទៅឯកជន
- បានឃើញអនុក្រឹត្យលេខ១៥៦ អនក្រ.បក ចុះថ្ងៃទី១៨ ខែកក្កដា ឆ្នាំ២០១៦ ស្តីពីការរៀបចំ និងការប្រព្រឹត្តទៅរបស់ក្រសួងអប់រំ យុវជន និងកីឡា
- បានឃើញប្រកាសលេខ២០១៦ អយក.ប្រក ចុះថ្ងៃទី០៩ ខែមិថុនា ឆ្នាំ២០១០ ស្តីពីការបើកគ្រឹះស្ថានសិក្សាចំណេះទូទៅឯកជន "សាលាអន្តរជាតិអាយ ស៊ី អេស"
- យោងតាមពាក្យស្នើសុំរបស់លោកស្រី **ឃួន សុដារី** ជាប្រធានក្រុមប្រឹក្សាភិបាល "សាលាអន្តរជាតិអាយ ស៊ី អេស" ចុះថ្ងៃទី២២ ខែមិថុនា ឆ្នាំ២០២២

**សម្រេច**

**ប្រការ១ .-**

សញ្ញាបត្របញ្ចប់ការសិក្សាថ្នាក់ទី ១២ ដែលចេញដោយ **«សាលាអន្តរជាតិ អាយ ស៊ី អេស»** ត្រូវមានតម្លៃសមមូលនឹងសញ្ញាបត្រមធ្យមសិក្សាទុតិយភូមិដែលចេញដោយក្រសួងអប់រំ យុវជន និង កីឡា ។

**ប្រការ២ .-**

«សាលាអន្តរជាតិ អេយ ស៊ី អេស» ត្រូវរៀបចំបញ្ជីឈ្មោះសិស្សដែលបានប្រឡងជាប់ជាស្ថាពរនៅក្នុងកម្មវិធីប្រឡងបញ្ចប់ ដោយភ្ជាប់មកជាមួយនូវពិន្ទុលទ្ធផលសិក្សារបស់សិស្ស ដើម្បីដាក់ជូនថ្នាក់ដឹកនាំក្រសួងអប់រំ យុវជន និងកីឡា ពិនិត្យនិងផ្តល់ការឯកភាពមុននឹងចេញវិញ្ញាបនបត្របណ្តោះអាសន្ន និង/ឬ បោះពុម្ពសញ្ញាបត្រជូនដល់សិស្សដែលបានប្រឡងជាប់ជាស្ថាពរ។

**ប្រការ៣ .-**

ក្រសួងអប់រំ យុវជន និងកីឡា មានសិទ្ធិដកហូត ឬ បដិសេធសញ្ញាបត្រថ្នាក់ទី ១២ ដែលចេញដោយ «សាលាអន្តរជាតិ អេយ ស៊ី អេស» ក្នុងករណីត្រួតពិនិត្យរកឃើញមានភាពមិនត្រឹមត្រូវក្នុងដំណើរការសិក្សា ឬ មានភាពមិនត្រឹមត្រូវក្នុងការសម្រេចផ្តល់សញ្ញាបត្រដល់អ្នកសិក្សា។

**ប្រការ៤ .-**

ក្រសួងអប់រំ យុវជន និងកីឡា ត្រូវបង្កើតគណៈកម្មការដែលមានសមាសភាពមកពីនាយកដ្ឋានធានាគុណភាពអប់រំ នាយកដ្ឋានមធ្យមសិក្សាចំណេះទូទៅ និងនាយកដ្ឋានជំនាញពាក់ព័ន្ធដើម្បីត្រួតពិនិត្យតាមដានជាប្រចាំលើកម្មវិធីសិក្សានិងដំណើរការសិក្សារបស់ «សាលាអន្តរជាតិ អេយ ស៊ី អេស» ស្របតាមស្តង់ដារសម្រាប់វាយតម្លៃលើកម្មវិធីសិក្សា និងដំណើរការរបស់គ្រឹះស្ថានសិក្សាឯកជន ដែលបណ្តុះបណ្តាលកម្មវិធីសិក្សាអន្តរជាតិ។ ស្តង់ដារនេះត្រូវរៀបចំទាបបំផុតឱ្យស្មើនឹងកម្មវិធីសិក្សារបស់ក្រសួងអប់រំ យុវជន និងកីឡា។

**ប្រការ៥ .-**

បទប្បញ្ញត្តិទាំងឡាយណាដែលផ្ទុយនឹងប្រកាសនេះ ត្រូវទុកជានិរាករណ៍។

**ប្រការ៦ .-**

អគ្គនាយកនៃអគ្គនាយកដ្ឋានរដ្ឋបាល និងហិរញ្ញវត្ថុ អគ្គនាយកនៃអគ្គនាយកដ្ឋានឧត្តមសិក្សា អគ្គនាយកនៃអគ្គនាយកដ្ឋានគោលនយោបាយ និងផែនការ អគ្គនាយកនៃអគ្គនាយកដ្ឋានអប់រំ អគ្គនាយក នៃអគ្គនាយកដ្ឋានយុវជន អគ្គនាយក នៃអគ្គនាយកដ្ឋានកីឡា អគ្គាធិការនៃអគ្គាធិការដ្ឋាន ប្រធានគ្រប់នាយកដ្ឋានពាក់ព័ន្ធ សាកលវិទ្យាធិការ និងនាយកគ្រប់គ្រឹះស្ថានឧត្តមសិក្សាទាំងសាធារណៈ និងឯកជន មន្ទីរអប់រំ យុវជន និងកីឡារាជធានី ខេត្ត និងគ្រឹះស្ថានសិក្សាឯកជន «សាលាអន្តរជាតិ អេយ ស៊ី អេស» ត្រូវអនុវត្តប្រកាសនេះ ចាប់ពីថ្ងៃចុះហត្ថលេខាតទៅ។

ថ្ងៃពុធ ២៤ ខែ កក្កដា ឆ្នាំខាល ចត្វាស័ក ព.ស. ២៥៦៦

រាជធានីភ្នំពេញ ថ្ងៃទី ២៥ ខែ កក្កដា ឆ្នាំ២០២២

**រដ្ឋមន្ត្រីក្រសួងអប់រំ យុវជន និងកីឡា**



*(Handwritten signature in blue ink)*  
**បណ្ឌិតសភាចារ្យ ហង់ជួន ណារ៉ុន**

**អន្លេងទទួល:**

- ទីស្តីការគណៈរដ្ឋមន្ត្រី
- ក្រសួងការងារ និងបណ្តុះបណ្តាលវិជ្ជាជីវៈ
- ឧទ្ធរណ៍យងឯកឧត្តមបណ្ឌិតសភាចារ្យរដ្ឋមន្ត្រី  
    *«ដើម្បីជូនជ្រាបជាព័ត៌មាន»*
- ដូចប្រការ ៦  
    *«ដើម្បីអនុវត្ត»*
- កាលប្បវត្តិ-ឯកសារ